


# ఇల్లంమొక్కం

## పాలగుమ్మపద్మరాజు



లన్నాడు రామన్న. కళ్ళకి ఆపరేషను. నూటయాభయి రూపాయల గుమాస్తాగిరీ, చెరువంత ఇల్లా, పదిమందిగల సంసారం. పుచ్చిన అలమారు తలుపు మళ్ళీ వేయించ దానికి డబ్బులేమి; ఆపరేషనుకి ఎక్కణ్ణించి తెస్తాడు రామన్న? అమ్మే వద్దంది ఆప రేషను. అమ్మ ఇల్లు వదలి బయటికి వెళ్ళుడు. 'ఇంక చూపెందుకు నాకు? ఇంట్లో ఆన్నీమూలలూ ఆలవాటయినవే.'

"కకుంతలా!"

"ఎవరు బాబూ? ఓహో! వెంకట ప్పయ్యగా రబ్బాయివి కాదూ. కూచో - లోపలుంది. స్నానం చేస్తోం నే మో?"

అమ్మ. ఆయనకి పన్నెండు - దెబ్బయి రేండేండ్లయింది ఈ ఇంట్లో ఆడుగు పెట్టి. అలమారు తలుపు పుచ్చిపోయిం దన్నాడు రామన్న. చేయించాలి మళ్ళీ. ఏమిటో - పుచ్చిపోయినా పాతవే బాగుంటాయి. ఆల వాతైపోయాయి పాతవి.

పుచ్చిన తలుపుని చేత్తో తడిమింది ఆమ్మ, అప్యాయంగా. కళ్ళు బొత్తిగా కనిపించడంలే దీమధ్య. ఏదో నీడలాగ తెలుస్తుందంతే. ఆపరేషన్ చేయించా

ఏదేళ్ళు అప్పుడు నాకు - ఈ ఇంట్లో నేను కుడికాలు పెట్టినప్పుడు. 'బొమ్మల పెళ్ళిలాగుందే' అన్నాడు మామయ్య - మా అమ్మతో. 'అదేరా మచ్చట' - అంది మా

అమ్మాయి; అమ్మాయి ... నీ కోసం..." లోపలికి వెళ్ళింది అమ్మ.

శంకరం ఇటూఅటూ పచారు చేస్తున్నాడు హాల్లో - శకుంతలకోసం ఎదురు చూస్తూ. చీపురుకట్ట పట్టుకొచ్చింది శకుంతల ఆక్కయ్య - సుభద్ర. శంకరం ఒక గుటక మింగడు. సిగరెట్టు అంటించి గట్టిగా దమ్ము పీల్చి, తమాయింతుకున్నాడు.

"చండాలం... అప్పుడు తుడిచిన ఇంట్లో అగ్గిపుల్లలు, సిగరెట్టు పీకలు - బుద్ధుండాలి - వాచ్చే పీనుగులకి. నలుగురు మసలీ ఇల్లు - పాకీదొడ్డిలా చేసిపారేస్తారు."

సుభద్ర కసిగా తుడిచింది సిగరెట్టు రెట్టలూ, అగ్గిపుల్లలూ శంకరం పాంటు మీదికి, అద్దంలా పాలిష్ చేసిన అతని బుట్టమీదికి. ఊప్పిన పక్కకి తిరోగ మించాడు శంకరం.

"మళ్ళీ ఊడ్చినపక్క కరాబు చెయ్యర పోతే, ఈ పక్కనే వెయ్యరాదూ ఆ పాడు రెట్టలు."

శంకరం ఆత్మరక్షణకోసం సిగరెట్టు అవతల పారేశాడు. గుమ్మంలోంచి, ఒక్క ఊణం ఆలోచించి అవతలకి వెళ్ళిపోయాడు.

శకుంతల హాల్లోకి వచ్చింది - మల్లె పువ్వులాంటి చీర కట్టుకుని, పుస్తకాలు చేత్తో పట్టుకుని.

"అడుగో వచ్చాడు - మీ దుష్కర్తుడి - కార్లో ఎక్కించుకుపోతాడు గావును - కాలే జీకి," చూసింది సుభద్ర.

"అతని కార్లో నే నెప్పుడన్నా ఎక్కానా?"

"ఏమో! నా కేం తెలుసు?"

"అతని పేరు దుష్కర్తుడు కాదు?"

"అదిమాత్రం నా కేం తెలుసు? .... వాడితో నే నెప్పుడన్నా కాలేజీలో చదివానా? సినిమాకి తిరిగానా?"

బొట్టులేని శకుంతల నుదుటిమీద బొట్టు లాంటి మడత పడింది. శకుంతల చిరాకుగా వెళ్ళిపోయింది.

"ఏవిత్రా అక్కయ్యా! అనవసరం గొడవ," అంటూ వచ్చాడు ఇవతలికి

రామన్న - ఇరవై అయిదేళ్ళ ముసలివృద్ధు. ప్రపంచభారమంతా అతని వంగిని నడుం మీదుంది.

"ఏవిత్రా అనవసరం గొడవ? అది బొత్తిగా తెగించేసింది. మన కటుంబం ఏమిటి, మన సంప్రదాయం ఏమిటి? అడ్డమైనవాళ్ళతోటీ ఈ తిరుగుళ్ళేమిటి? అమ్మకి తెలిస్తే ఉరేసుకు చచ్చిపోతుంది;" సుభద్ర తుడవడం అతి ఆవేశంగా ముగించింది.

"ఎవరన్నా వింటే నవ్వి పోతారే అక్కయ్యా! ఊళ్ళోనూ, కాలేజీలోనూ దానికెంత మంచిపేరుందో తెలుసా? నీలాగ దానికీ ఒక మొగుడూ కాపురం వేడు; పెళ్ళవగానే పోయాడు దాని మొగుడు. ఏదో తన కాళ్ళమీద అది నిలబడుతుందని కాలేజీలో చేర్చిస్తే..."

"మొగుడు చచ్చాడు గనకే దాని పువ్వుం పుచ్చింది. తెల్లటి ఇమ్మ్రీ చీరలూ, కాలేజీ చదువులూ - నా మొహానికి నేను నోచుకో లేదుమరి. చూసిచూసి ఎవడో లక్షాధికారి దాన్ని లేవతీసుకుపోతాడు - తీరిపోతుంది."

"అమ్మా, అమ్మా! వెళ్ళనలూ రబ్బచూ కొనుక్కోవాలే," అన్నాడు సాంబడు.

"మాడవే అమ్మా! ప్రాకు చినిగిపోయింది. బడి కెల్లాగే వెళ్ళడం?" అంది సుబ్బి.

"చావండి, వెధవపిల్లలూ, వెధవ కావరం - ప్రాణాలు తీస్తున్నారు -" సుభద్ర చేతులో చీపురు పిల్లల వీపుమీద తిరగబడింది. పిల్లలు లారస్టాయిలో యుగళగానం మొదలు పెట్టారు. సుభద్ర చర్రున వెళ్ళిపోయింది లోపలికి, ఉక్రోషం కన్నీళ్ళుగా అనువాదం కాముందే. రామన్న నడుం మరికాస్త వంగింది. ఊపిరితిత్తుల్లో గాలంతా ఒక్క సాం బైటికి పోయింది.

"రండ్రా, నేను కొనిపెడతాను," అంటూ ఏడుస్తున్న పిల్లల్ని చెరొకచేత పట్టుకొని నడిపించుకుపోయాడు రామ్ము.

అలమార్లో - దేవుడిగది అలమార్లో -

వ్యాస పీఠాన్ని తీసింది అమ్మ. చెంగుతో తుడిచింది. మళ్ళీ అలమార్లో పెట్టింది. దాని పక్కనే ఉంది - ఆయన కళ్ళజోడు. ఆది తీసి తుడిచింది అమ్మ చెంగుతో. ఒక్కసారి పెట్టుకుని తీసేసింది. కళ్ళజోడుకి ఒకపక్క కాడ విరిగిపోయింది - ఆయన పడిపోయి నెప్పుడు. వ్యాసపీఠంమీద ఛాగవతం పెట్టు కుని చదువుతుండేవా రాయన. పక్కని కూచుని వింటుండేవారు అమ్మా, పిల్లలూ. ఎంత బాగుండేడి ఆయన గొంతు! ఇప్పటికీ మొగుతూనే ఉంటుంది ఆ గదిలో - 'కలలో నన్ తను మున్నెరుంగని మహాకష్టాత్ము డైనట్టి దుర్బలు డాపత్సమయంబునన్' అన్న పెద్దల - ఉచేలోపాఖ్యానంలోది - చదువుతూ పడిపోయా రాయన.

"ఈ ఇల్లు విడిచిపెట్టి బతగలనా?"

ఎడంపక్క మూడో గదిలో నులక మంచంమీద పడుకుని మీసాలు మెలేస్తూ ఆలోచిస్తున్నాడు కనకరాజు.

"అందరి భోజనాలూ అయాయి; మీరు కూడా ఆపిండాకూడు కానిస్తే, వంటిల్లు అలుక్కుని తగులదాలి," అంది సుభద్ర.

మెల్లిగా లేచాడు కనకరాజు, మీసాలు మెలేస్తూనే - "పిండాకూళ్ళూ, తగలెయ్యడాలూ మనిషి చచ్చింతరవాత. నేనింకా బతికే ఉన్నాను."

"మీ తమ్ముళ్లు చావగొట్టి బ్రహ్మజెముడు డొంకలో పారేశారు - మీరు చచ్చారనుకుని. ఈసారి వాళ్ళకి దొరికారంటే, అంతపనీ చేస్తారు."

"పిచ్చిపీనుగా - మహా ఆశపడ్డావు పాపం, నేను చచ్చిపోయానని."

"పాపీ చిరాయువనీ..."

"బాగా అన్నావు. అబ్బో! అంజనే యులూ, మార్కండేయుడూలాగ చిరింజీవి కావడానికి ఎన్ని పాపాలు అపసరమో అంత కన్న ఎక్కువే చేశాను. నువ్వు మొత్తుకు చచ్చినా నేను చావను... విన్నానే - శకుంతల మొగుడు చచ్చాడని నీకు మహా కడుపు మంటగా ఉంది... నేను చస్తే - దానిలాగా కాలేజీలో చేరతావా? ... చెప్పవే..."

“అబ్బ, పాడమాటలు-శుభం పలకరా  
మంకెన్నా అంటే...”

ఫెడీలు మంచి సుభద్ర వచడ.

“నోరు మాసుకుని అన్నం వడ్డిచు.  
నోరు సంజాళించుకోకపోతే నడుం విరుగు  
తుంది.”

“నా కర్మ...వండెకరాల ఆస్తి; చెరు  
వంత ఇల్లు. అన్నీపోయి - వీళ్ళ నెత్తిన  
వడ్డాం-అదేవిటంటే తన్నులూ, గుద్దులూ.”

“కుళాయి కట్టెయ్యి, కట్టెయ్యి.”

“అబ్బో! ఈ ప్రయోజకత్వం, ఆస్తి  
నిలబెట్టుకోడానికి మాత్రం పనికిరాలేదు -  
ఆ సరవసానిముండ యదాన్ని...”

కనకరాజు నవ్వాడు-పెటకారంగా.

“మొగుణ్ణి నిలబెట్టుకుని ప్రయోజకత్వం  
అడదాని కుండాలే. అది లేకపోతే-మొగుడూ  
ఆస్తి మరొకరికి దఖలు పడిపోతాయి. అలా  
నిలబడ్డావేం? అన్నం పెట్టమంటే...”

కనకరాజు గొంతులో హెచ్చరిక గుర్తు  
పట్టింది సుభద్ర. చర్రుని వెళ్ళింది - కనక  
రాజు నవ్వాడు తృప్తిగా.

“వడ్డించి పిలు,” అన్నాడు - సులక  
మంచంమీద నడుం వాయిస్తూ.

వెంకన్న ఎక్కడున్నాడో. ఎల్లా  
ఉన్నాడో. నన్నొదిలిపెట్టి వారంరోజులుండ  
లేడు. ఏజర్లు అయింది. కలకత్తానుంచి  
గావును-ఉత్తరం రాకాడన్నాడు రామన్న.  
పిచ్చివాడు. గుడ్డలన్నీ ఇక్కడే ఒదిలేసి  
పోయాడు. చంద్రారెడ్డితో కలిసి లక్షణంగా  
కలపవ్యాపారం చేసుకుంటున్నవాడు. అంత  
అర్థంతరంగా ఎందుకు వెళ్ళిపోయాడో వాది  
లేసి. ఢిల్లీ-కలకత్తాలో ఎంత సంపాదించి  
వీంలాభం? ఈవేళ రావాలి ఉత్తరం. పెద్ద  
వ్యాపార మని రాకాట్ట. మరి డబ్బంతా ఏం  
చేస్తున్నాడు? కొంతగాకపోతే కొంతన్నా  
ఇంటికి పంపడేం? కలపవ్యాపారంలో  
బాగానే జుగిలేది. రామన్నకి అంత కష్ట  
ముండేదికా దప్పుడు. రామన్న-సాహసం-ఈ  
సంసారం లాగలేక నలిగిపోతున్నాడు -  
పెద్దమ్మాయి కాపరం ఇలా అర్థాంతరం

యువ దీపావళి ప్రత్యేక సంచిక



అయిపోయింది. శకుంతలన్నా బి. ఏ. అవ  
గానే - నాలుగురాళ్ళు తెస్తే - దాని బతు కది  
బతికితే-రామన్నకి పెళ్ళి చెయ్యాలి. బ్రహ్మ  
చారి ముదిరినా, బెండకాయ ముదిరినా...

అమ్మ వెంకన్న పెట్టి తీసి బట్టలు దులి  
పింది.

“అమ్మాయి! వెంకన్న బట్టలు ఎండలో  
వెయ్యవే?”

ఈ ఇల్లు - అలవాలైపోయింది. దెబ్బ  
రెండేళ్ళయింది - ఈ ఇంట్లో నేను కుడికాలు  
పెట్టి. దక్షిణంవేపు వెంకవారిం దన్నాడు  
రామన్న. రెండు దూలాలు కొత్తవి వేయించి

ఎత్తించాలి. నూటయాభై వేళ్ళయింట  
ఇల్లు కట్టి. ఎన్నాళ్ళుంటాయి ఇళ్ళు - ఇంకా  
పాతకాలపు ఇల్లుగనక ...

\* \* \*

“తమ్ముడూ ఇల్లారా! నీపేరేవిటి?”

“సాంబమూర్తి,” అన్నాడు సాంబడు.

“శంకర్ వాచ్చాడని మీ పిన్నితో  
చెప్పతావా!”

“బాబో! మా అమ్మ చంపేస్తుంది,”  
అంది సీతి.

“అమ్మకి తెలికండా చెప్పు. ఇదుగో చెరో  
పదిపైసలు.”



“బొద్దు బాబూ! అమ్మకి తెలిసిందంటే...” అన్నాడు సాంబడ.

“అమ్మ కెందుకు తెలుస్తుంది మనం చెప్పకపోతే ... ఉంచండి, ఫరవాలేదు.”

శంకరం చెరోపదిపైసలూ వాళ్ళ జేబుల్లో వేశాడు. పిల్లలకి పది పైసలమీద ఆశ ఒక పక్కకీ, అమ్మంటే భయం రెండోపక్కకీ లాగుతుంటే, అలాగే నిలబడిపోయారు - ఎటు వెళ్ళాలో తేల్చుకోలేక.

“మీరంతా ఎన్నాళ్ళుంటా రిక్కడ?”

“ఇక్కడే ఉంటాం,” అంది సీతి.

“మీ ఊరిక్కోనా?”

“మా ఊరికిలే మానాన్నని చంపేస్తారు,”

అన్నాడు సాంబడు.

“ఎందుకు?” అన్నాడు శంకరం ఆశగా.

“మా చిన్నాన్నల ఆస్తంతా కాజేసి, సరవ ... చట్టకుని సాంబడినోరు మూసింది సీతి -

“ఆస్తంతా పాడుచేశాడని మా చిన్నాన్నలకి కోపం.”

“సీతి! సాంబిగా! ఎక్కడ తగులడ్డార్రా. తిండక్కర్లే?”

సీతి సాంబడూ లోపలికి, శంకరం అరుగుమీదికి పరుగెత్తారు.

శంకరం అరుగుమీద తడికగదిలో చూర్చుని ఒక ప్రేమలేఖకి శ్రీకారం చుట్టాడు. తరవాత ఎల్లా దాన్ని సాగించాలో తోచక వెన్ను పెదవులమీద ఆనించి ఆలోచనలో పడాడు.

“రామ్మోగానూ! ఏవండో రామన్న గానూ!”

“వాడిప్పుడు లేవడండీ. ఒళ్ళు నెప్పయిగా ఉండిని చడుకున్నాడు.” అంది సుభద్ర లోప గుమ్మంలో నిలబడి.

“చాలా జరూరు పనుండిని చెప్పండి.”

“అంత జరూరు పనైతే రేపు ఆసు కెళ్ళి చూడండి. ఆదివారంపూటా ఇంటి కొచ్చి చంపితే ఎల్లాగ? పైగా చెయ్యితడి చేయించుకునీ గుమాస్తాలయితే ఆదివారం పూటా జరూరుపన్ను ఇంటిదగ్గర చూస్తారు. ఆ తెలివి తేటయాలేవు, మా వెర్రిపీనుక్కి.”

“అయ్యా! మీరమన్న చెయ్యి తడిచేసే ఉద్దేశంతో వాస్తే ఆ విడ లేపుతుంది,” అన్నాడు వెటకాకింగా వెనకొచ్చి నిలబడ్డ కనకరాజు. అని హాల్లోకొచ్చి కూచున్నాడు.

“చూచోండి,” అన్నాడు వచ్చిన ఆసామిని మర్యాద చేస్తూ. మా బావమరిది వెర్రి పీనుగైతే, మనం కొస్త ఈ పెద్దమనిషికి సాయంచేసి ఆలాభం మనవే! ఎందుకు పొందకూడదు? అన్న ఆస్యాయత ఉంది - ఆ మర్యాదలో.

“చంద్రారెడ్డిగారా!” అన్నాడు - హాల్లోకి వస్తూ రామన్న.

“చంద్రారెడ్డి!” అంది సుభద్ర.

“ఓహో!” అన్నాడు - విషయం అర్థమై - కనకరాజు. శకుంతల హాల్లోకొచ్చి తలుపు మూసింది.

“అక్కయ్యా! అమ్మదగ్గ రండవే - ఆవిడికి తెలిస్తే...”

“అమ్మ ఎక్కడ లేస్తుందిప్పడు? భోంచేసి హాయిగా నిద్రపోయిం,” దంది. లోపలికి వెళ్ళాని కిష్టంలేని సుభద్ర.

అరుగుమీద తడకలగదిలో ప్రేమలేఖకు పదాలు దొరక్క-తెలుగు భావదారిద్ర్యాన్ని

యువ దీపావళి ప్రత్యేక సంచిక

నిందించుకుంటున్న శంకరానికి ద్యానభంగ మయింది.

మాసిన కిటికీలో చిల్లకోసం వెతికింది అతనికన్ను-చిల్లు అవతలి శకుంతలకోసం.

“యెంక చేళ్ళర్లు ఊళ్ళో కొచ్చా డంటండీ,” అన్నాడు చంద్రారెడ్డి.

రామన్న అక్కయ్యవంకా చెల్లెడవంకా చూశాడు. సుభదా శకుంతలా ఒకరిముఖం ఒకరు చూచుకున్నారు. కనకరాజుకి ఈ వ్యవహారం అంత లాభపాటిది కాదని తేలిపోయింది. మీసాలు మెలేసుకుంటూ తన నులకమంచందగ్గరికి వెళ్ళిపోయాడు. సుభద్ర బ్రతుకజీవుడా అని లోపలే అనుకుని తలుపు గొళ్లెం పెట్టేసింది. హాల్లో కెవరూ లోపల్నించి రాకండా.

“తెలిసిందండీ,” అన్నాడు రామన్న.

“చీటీరాసి పంపాడు,” అంది శకుంతల.

“రామ్మగారూ! మీ యెంక చేళ్ళురుకి పేజ మిచ్చానండీ! తమ్ముడికన్నా ఎక్కువగా సూసుకున్నాను కనుక ఆడితికి పెట్టుబడతా నే నెట్టి లాబాల్లో సగంవాటా ఇచ్చాను.”

“అడబ్బు వాడు తినలేదన్న సంగతి మీకూ తెలుసు చంద్రారెడ్డిగారూ!” అన్నాడు రామన్న.

“అ దేంమాటండీ? నే తిన్నానంటారా ఆ నాలుకలూ? పోనీ డబ్బు వాడేసుకున్నాడు. నే నింత నమ్మి యాపారమంతా అతనిమీద పెట్టినందుకు నాతో ఉన్న దున్నట్టు సెప్పొచ్చు గదండీ!”

“మిమ్మల్ని మోసగించాలని వాడి ఉద్దేశమేలేదు. ఎవరో స్నేహితుడికి ప్రాణావసరమొస్తే సర్దాడు; మళ్ళీ పూర్వ లేకపోయాడు.”

“ఆ సంగతి నాతో సెప్పొచ్చుగదండీ; ఎందుకు పారిపోవాలా అని.”

సుభద్ర అందుకుంది: “రెడ్డిగారూ! వాణ్ణిప్పుడు అరస్టు చేయిస్తే మీ కొచ్చి లాభ మేమిటి?”

“అయితే నా డబ్బు నాకు పారెయ్య వమ్మా.”



“ఎల్లా ఇవ్వగలమండీ? మా పరిస్థితులు మీకు పూర్తిగా తెలుసు,” అన్నాడు రామన్న.

“అదేంటండీ! మీ కివ్వాలనుంటే ఇల్ల మేసి పారేతారు.”

“ఇల్లా!” అన్నాడు రామన్న.

“అమ్మడమే!!” అంది సుభద్ర.

శకుంతల అంది: “మా అమ్మ బతికుం డగా ఇల్లు అమ్మలేవండీ! ఆవిడకి జ్ఞానం వచ్చినప్పటినించీ ఈ ఇంట్లోనే ఉంది. ఈ ఇల్లు అమ్మేస్తే ... మా అమ్మ ... బతక లేదండీ.”

చిల్లుగుండా చూస్తున్న శంకరం గొంతులో ఏవో అడ్డుపడింది - శకుంతల కంటితడి చూడంతోకే.

“అమ్మా! యెంక చేళ్ళర్లు సేసిన తప్పుకి సిచ్చ మీ కెందుకు పడాలమ్మా! మీ

రేదో ఇత్తారని వొచ్చానంటారా? ఆడిమీల పీకదాకా ఉంది కనినాకు. నాకని తీరాలంటే, మీరు పెద్దమనుషులుగదా - నెపుదావరే వొచ్చాను.”

చంద్రారెడ్డి లేవబోయాడు; రామన్న అతని చేతులు పట్టుకున్నాడు.

“ఒక్క రెండురోజులు గడు విప్పించండి.”

“రెండు రోజుల్లో మట్టుకు మీ రెక్కణ్ణించి తెత్తారండీ సొమ్ము?”

“మా మీద దయించి ఆ మాత్రం సహాయం చేయించండి.”

“సరే కానీండీ.”

చంద్రారెడ్డి వెళ్ళిపోయాడు. కనకరాజు వీధిగుమ్మంలోంచి వచ్చాడు లోనికి. ఇంక అక్కడుండడం క్షేమం కాదని శంకరం వెళ్ళిపో డు.



“వెరిపీనుగా! తలుపు గడి యేస్తే, రాదలుచుకున్నవారికి అడ్డుతే? దొడ్డితలుపు తీసుకుని వీధులోంచి తిరిగొచ్చా.”

సుభద్ర గొళ్ళెం తీసి లోపలికి వెళ్ళిపోయింది - భర్తదగ్గరనుంచి ఎంత దూరంగా ఉంటే అంత మంచిదని.

“ఏం బావా!” అన్నాడు కనకరాజు చంద్రారెడ్డి లేచిన కుర్చీలో కూచుంటూ. రామన్న సమాధానం చెప్పలేదు.

“చంద్రారెడ్డిగా రన్నది నిజమే. రెండు రోజుల్లో నాలుగువేలు ఎక్కణ్ణించి తెస్తాం?”

“ఏమే!” అంటూ వచ్చింది సుభద్ర లోపలికి.

“ఓసి పిచ్చిపీనుగా! తలుపువెనకాల గుండుని వింటే ముక్కో మూతో ఎగిరి పోతుందే. నాలాగ ధాటిగా తలుపు తీసి రాడుంటే” - అన్నాడు కనకరాజు. సుభద్ర విషయం తనకి చెప్పినట్టు కాదనుకుని, కొంచెం ఆప్యాయం, కాస్త ఆశా, పినరంత సళ్ళూ మిళాయించి, చెల్లెలి భుజంమీద కెయ్యేసి అంది:

“ఏమే, పోనీ వాడెవడో నీ స్నేహితు పన్నాడుగా. అప్పేమన్నా ఇస్తాడేమో!”

“ఇచ్చినా నే నడగను.”

“అప్పుచ్చుకుంటే తీర్చడ మెల్లాగే?” అన్నాడు రామన్న.

“అత నిస్తే అంత అప్పుకింద ఇస్తాడా ఏవిల్లే,” అంది సుభద్ర - ఆ పినరంత కుళ్ళూ కుంకుడుకాయంత పెంచి.

“అంటే?” అంది శకుంతల, అక్క గారి కళ్ళలోకి సూటిగా చూసి. సుభద్ర కళ్ళలోకి చర్రున పాకింది విషం.

“ఏమో అతని మనస్సులో ఏ వాటి ప్రాయా లుంటాయో డబ్బిచ్చేటప్పుడు, నా కేం తెలుసు? నిన్ను పెళ్ళాడాలనో -”

“హ-హ-హ...” కనకరాజు నవ్వు నెంబుకున్న టపాకాయలా అకస్మాత్తుగా పగిలింది. సుభద్ర విషం కక్కేసిందిగనక సీరసపడి లోపలికి వెళ్ళిపోయింది. శకుంతల కళ్ళలో కోపమూ దిగిపోయింది ఆ నవ్వుతో.

“నువ్వు తీరాజేసి అంత లక్షాధికారిని పెళ్ళాడేస్తావేమోనని దాని ఏడుపు.” అని తన నవ్వుని వ్యాఖ్యానించాడు కనకరాజు.

“విధవకి పెళ్ళేవిటి బావా! మన కుటుంబాల్లో ఎక్కడన్నా అనుకోడవన్నా విన్నావా?” అన్నాడు రామన్న.

“ఒరేయి, నువ్వీంకా ఇళ్ళొక్కొకకాలం లోనే ఉన్నావురా బావమరిదీ! విధవలు

కాలేజీల కెళ్ళి బి. ఏ. లూ ఎమ్. ఏ. లూ చదువు కోడం మాత్రం మన కుటుంబాల్లో ఎక్కడూందిరా? కాలం మారిపోయింది. నన్నడి గితే ఏం తప్పులేదు. హాయిగా బతుకుతుంది అదైనా. చేసేయ్యి నా మాట విని.”

“ఏవిటివిటి? విధవలకి పెళ్ళా? మనిటోనా?” అంటూ వచ్చింది మళ్ళీ సుభద్ర.

“తలుపు వెనకా లొద్దే ఆని చెప్పా. నీకు బుద్ధిలేదు.”

“ఈ పెళ్ళే గనక జరిగితే అమ్మ కిరోసుకు చచ్చిపోతుంది.” వచ్చినంత వేగంగానూ లోపలికి వెళ్ళిపోయింది సుభద్ర.

“దిగుతా దిగుతా అన్న నాసయితే గాని, దిగిన నాసయితి లే దన్నారు. అయినా ఎప్పుడో చచ్చిపోవలసిన ముసలిపీనుగుల కోసం, పడుచువాళ్ళు బతుకులు పాడుచేసుకోడం ఏమిటి?”

కనకరాజు మీసం మెలేస్తూ లోపలికి వెళ్ళాడు, ఇంక అడపాతడపా సుభద్ర ఇవతలికి రాకండా.

“అన్నీ ఇలాంటి అపసవ్యంమాటలే - అపసవ్యం మనిషి.” అనేసి, వంగిననడుం మరికొస్త వంచి, వీధిలోకి వెళ్ళిపోయాడు రామన్న. శకుంతల మనసులో ఆశా నిరాశా అన్నీ కాళీ అయిపోయాయి - నిలబడలేక కుర్చీలో చతికిలబడింది. రెండుగోడలూ నేలా కలిశాయి ఆమూల, చూడకండా చూస్తోంది శకుంతల. చటుకుని కాలిన అగ్గి పుల్ల స్పష్టంగా కనిపించి అలుక్కుపోయింది ఆమూల. శకుంతల లేచి ఆ పుల్ల తీసింది. ‘చూసిందంటే అక్కయ్య తిడుతుంది. శంక రంతోపాటు తననికూడా.’ ఆ అగ్గిపుల్ల శంక రము పారెయ్యకపోయినాసరే, అగ్గిపుల్లంత వంక దొరకా లంతే, శంక రాన్నీ తననీ తిట్టడానికి. అన్యాయంగా తిడుతుంది. ఎప్పుడో ఒకటి రెండుసార్లు అతని కార్లో ఎక్కినమాట నిజమే; ఒకటి రెండుసార్లు సినీమాలో వెళ్ళింది. అంతమాత్రంచేత

రంకు కట్టెయ్యడవే. పై కనడుగాని, తనకీ శంకరానికి ఏదో సంబంధమందని అక్కయ్య ఆనుమానం. ఇంటికి రావొద్దనీ, తనతో మాట్లాడొద్దనీ ఎంత గట్టిగానో చెప్పింది శంకరంతో. అతడు ఏనకపోతే అనేం జేస్తుంది?

చదువుకోడానికి చేర్చి చాడయ్య కాలేజీలో, చదువుకోడానికే చేరాను. నా కాళ్ళ మీద నేను నిలబడగలగాలి. పదిరాళ్లు సంపాదించి, అన్నయ్యకి సహాయపడాలి. అక్కయ్యది అర్ధాంతరం కాపరిమైపోయింది. వెంకన్నకి జైలు తప్పదు దొరికాడంటే. చంద్రారెడ్డి మహా ఉక్షగా ఉన్నాడు. అమ్మ, అమ్మా, ఈ ఇళ్ళూ, పదికాలాపాటు బతికాలి అమ్మ. మేమంతా చచ్చినారే - అని అరిచింది ఆమె మున్ను లోపలి గుహలోంచి ఏవో అర్థనాదం - అపవారం. అమ్మకి అపవారం చేశాను ఇవన్నీ తెలుసుకుపోయి - ఈ బంధాలన్నీ - శంకరం కౌగిలిలో వాలిపోతే - ఎవరేవనుకుంటే నా కేం? ఎవరేవై పోతే నా కేం? అక్కయ్య ఆనుమానం నిజమేనా? నా ముసులో నిజముగా ఈ కోరి కుందా? ఇంత నీచవైన కోరిక - ఎంత గొప్పగా, ఎంత హుందాగా బతికింది అమ్మ! అమ్మమనసు నొప్పించడం కన్నా చచ్చిపోడం మేల. శంకరం కులాసా మనిషి. అతని కులాసా అంటువ్యాధిలా పట్టుకుంటుంది. ఇరుగుపొరుగు అందర్నీ. కులాసాని హత్యచెయ్యాలి. నాకు కులాసాగా ఉండడానికి హక్కులేదు. అమ్మ, నా వైధవ్యం, అన్నయ్య, అక్కయ్య - అన్నిటికన్నా అమ్మా, ఈ ఇళ్ళూ, నా బాధ్యతలు - నా సుఖంకోసం నే నా శపడడం పాపం - మహాపాపం.

\* \* \*

“ఎవరు మీరు?” మూరెడుగడ్డం, పీలికలై పోయిన దుస్తులు - సినిమాల్లో - ఏ సినిమాలోనో చూసింది - అయిదేళ్ళ పిల్లతో, హాల్మోనియం వాయింపుకుంటూ బిచ్చం అడుక్కుంటున్న బిచ్చగాడు. తెరిమీద యువ దీపావళి / పత్నీక సంఘిక



నించి దిగొచ్చాడు. ఎందుకంటే - నిజం బిచ్చగాడు వచ్చి కుర్చీలో చతికిలపడడు - “ఎవరు మీరు?... వెంకన్న !!...” ముఖం మోకాళ్ళ మధ్యకి వంచాడు

వెంకన్న. ఏడుపు ఎదుపులు వీపుని ఎక్కుదేశాయి. శకుంతలకి ఓదార్చాలో, దాచాలి పొమ్మనాలో ఏవీ తోచలేదు. మీద చెయ్యేస్తేనే అపవారంలాగ అనిపించింది.

ఈ ప్రతిష్ఠంభనను పగలగొట్టాడు రామన్న. వంగిన నడుము మీది భూభారం ముఖంముడతల్లోకి కొంత సర్దుకుంటూ.

“ఇక్కడి కెందు కొచ్చావురా? అసలీ ఈ రెండుకొచ్చావు? చంద్రారెడ్డికి తెలిసి పోయింది.” అంటూ ఆక్రోశించాడు రామన్న. ‘తెలిసే తెలియనీ, జైల్ పెట్టిస్తాడు, అంతేగా ఈ వెధవబతు క్కంటే ఆదే నయ్యం. ధైర్యంగా ముప్పైతుకోడానికికూడా లేదు, వెధవబతుకు.’”



“తమ్ముడూ!” అంది సుభద్ర - అరుపు కాకండా గుసగుసా కాకండా.

“అమ్మ ఇవతలి కొస్తుందేమో,” అంది శకుంతల. సుభద్ర తలుపు గొల్లెం పెట్టింది.

“ఖరగపూర్లో దింపేశారు రైలు - టికెట్ లేదని. మరో రైలు లెక్కా. చికాకోల్ రోడ్డులో దింపేశారు. ముష్టి అడుక్కో-

డానికికూడా సాహసం ఉండాలి. పద్దెనిమిది రోజులు - నడచిందే నడక - రైలు లెక్కా డానికి సిగ్గేసింది - రైల్వీ చూస్తేనే సిగ్గేసింది! లోకవంతా చూసింది-టికెట్ కలెక్టర్ నన్ను జబ్బట్టుకు దింపేస్తుంటే-రెండు సార్లు. ఇంక రైలు సేషనువంక తలెత్తి చూడలేదు. పద్దెనిమిది రోజులు నడిచి నడిచి వచ్చాను - కాళ్ళు చూడండి.”

“ఏరోయి బావా?” అంటూ వీధిగుమ్మం లోంచి వచ్చాడు కనకరాజు. “పిచ్చాడవు కాకపోతే, జైలుకి భయపడి ఈ శోం చి పారిపోతావా? వచ్చిన చెడపే రెలాగా వచ్చింది. మరోపదివేలు కాజేసి, నా బోటి వాడి చేతుల్లోపెట్టి, తింగురంగా అని జైలుకి పోతే హాయిగా ఉండేది..”



“నీ సలహా ఎవరూ అడగలేదు బావా!” అంది శకుంతల చేతనైనంత కటువుగా.

“మంచినలహా మనదగ్గ రున్నప్పుడు, ఒకరు అడిగితేనేగాని ఇవ్వకూడ దనే పట్టంపే ఉండకూడదు; వాళ్ళ అవసరాన్ని బట్టి ఇస్తుండాలి. తీసుకోకపోతే వాళ్ళ ఖర్చు.” అన్నాడు కనకరాజు మీసం మెలేస్తూ. సుభద్ర గుర్రుగా చూసింది. కనకరాజు కొంటిగా నవ్వాడు. సుభద్ర బెదిరిపోయి చూపు మార్చుకుంది.

‘ఇప్పుడేం చెయ్యడం?’ అనేది అందిరి మెదళ్ళలోనూ పుట్టిన ఆలోచన.

“ముష్టాడురోయి,” అంది సీతి.

“మావయ్యో,” అన్నాడు సాంబడు.

“వెంకన్న మావయ్యో-” అంటూ ఇద్దరూ మంగళగీతం పాడుకుంటూ లోపలికి పోయారు తలుపు తెరుచుకుని. సుభద్ర తలుపు మళ్ళీ వెయ్యబోయింది.

“వెరి పీనుగా! తలుపేస్తే మరికాస్త అనుమాన పడుతుంది ఆవిడ,” అన్నాడు కనకరాజు. సుభద్ర ఆ ప్రయత్నం మానుకుంది.

“వెళ్ళిపోరా నాయనా! నీకు పుణ్యముంటుంది,” అన్నాడు రామన్న.

“చూస్తే చూడనీ,” అన్నాడు వెంకన్న వంచినతల ఎత్తకుండానే.

“ఆవిడ చూళ్ళేదులే,” అన్నాడు కనకరాజు మీసం మెలేస్తూ.

“వోచ్చేసింది,” అంది శకుంతల. వెంకన్న తలెత్తి చూశాడు.

“వెంకన్నా!” అంది అమ్మ, గుమ్మంలో కొస్తూ. వెనకాల తలో తలుపువాటునించీ తొంగిచూశారు సీతి సాంబడూ, తప్పు చేసిన కుతూహలంతో. రామన్న వెంకన్నకి సంజ్ఞలు చేస్తున్నాడు, అదుర్దాగా, ‘వెళ్ళిపోరా బాబూ!’ అంటూ.

“ఎక్కడికి పొమ్మంటావు? ఒక్క పంచీ చొక్కాతో తిరిగినచోటు తిరక్కండా గడిపాడు ఆరునెల్లు. ఎక్కడికి పొమ్మంటావు. సంగతి తెలిస్తే అమ్మ గుండె పగిలి

పోతుంది. నేనేదో పెద్దఉద్యోగం చేస్తున్నాననీ, వందలకి వందలు సంపాదిస్తున్నాననీ నీతో చెప్పారు వీళ్ళంతా. నేను చేసిన ఉద్యోగం ఎవితో తెలుసా, ఈ అరునెల్లు? ముష్టెత్తుకు తిన్నాను - ముష్టెత్తుకుని?”

రామన్న నడుం ఇంకా వొంగిపోయింది. కనకరాజు మీసం మెలేసి సుభద్ర వేపు చూస్తూ చిన్నగా నవ్వాడు. అమ్మ ముఖం చిట్లించి గుడ్డినడక నడుస్తూ వెంకన్న దగ్గరగా వచ్చింది. చేత్తో తడిమింది. పెరిగిన చింపిరిగడ్డం చేతికి తగిలింది.

“ఏమిటా ఇదంతా?”

ఎవరూ చెప్పలేదు. కనకరాజు మీసం మొలెయ్యడం మానేసి లేచాడు.

“చంద్రారెడ్డి సొమ్ము వాడేసి, మరీ వాడు పారిపోయాడు. చంద్రారెడ్డి కేసెట్టాడు. పోలీసులు వెతుకుతున్నారు మన వాడి కోసం-”

ముడతలు పడ్డ అమ్మ ముఖంవంక చూశాడు వెంకన్న. అంతా చూశారు ఆత్రంగా.

“అదుగో నాకు తెలుసు. నీ ముఖం మారిపోయింది. అందుకే నీకు తెలీకండా దాచారు వీళ్ళంతా. ఇదంతా వింటే నీ గుండె బద్దలైపోతుంది మరి. నన్ను చూస్తే మీ కందరికీ అసహ్యం. ఇంతకన్నా జైలే నయం. నన్నంతగా అసహ్యించుకోరు వాళ్ళు.”

అమ్మ అతని జబ్బు పట్టుకుని లేవదీసింది-

“లేముండు. విచ్చివాగుడు. వెరికంకవి కాకపోతే నా కసహ్య మేవిటో? కన్నబిడ్డకన్న గౌరవ మర్యాద లెక్కువట్రా నాకు? నాకు తెలీకండా ఎందుకు దాచార్రా ఇన్నాళ్ళూ?”

“మర్నాడు దొరికితే చంద్రాడ్డి జైల్లో పెట్టించివాడు మరి - నీతో చెప్పిమాత్రం ఏం లాభం?” అన్నాడు రామన్న.

“ఎన్నేళ్ళు నెత్తి మీది కొచ్చినా ప్రపంచ జ్ఞానం లేదురా మీకు. మీ రంతా ఇల్లా మనసుల్లో - కుంపట్లు పెట్టుకుని బాధపడు

తుంటే, నా గౌరవం నిలబెడితే మాత్రం నిలుస్తుందా? శకుంతలా! వెంకన్నకి నీళ్ళు పెట్టు స్నానం చేస్తాడు. రామన్నా! చంద్రారెడ్డిని తీసుకురా. ఎంత తెలివిమాలిన పిల్లలై పోయార్రా మీరు.”

శకుంతలా, వెంకన్న లోపలికి వెళ్ళి పోయారు. రామన్న బయటికి వెళ్ళాడు. కనకరాజు సుభద్రని లోపలికి రమ్మని సంజ్ఞచేసి తన నులకమంచంమీదికి వెళ్ళి పోయాడు.

అమ్మ కుర్చీలో కూచుంది. చత్వారపు కళ్ళు ఎక్కడో చూస్తున్నాయి.

“శకుంతలా!”

“ఎవరు బాబూ?”

“శంకర మంటారండి నన్ను.”

“వెంకటప్పయ్యగా రబ్బాయివి కదూ! కూచో, పనిలోఉంది-వొసుంది. మీ నాన్న పాపం చిన్నవాడే - పోయీసరికి. మంచి జాగర్రయినవాడు. నువ్వు కాస్త దూబా చేస్తావని విన్నాను.”

“ఏవోలేండి; అయినా డబ్బున్నందుకో కాస్త అనుభవించకపోతే ఎల్లాగండి?”

“మా ఆయన అల్లాగే అనీవారు. ఎంతా స్తి పాడుచేశారో. ఈ ఇల్లొకటే మిగిలింది. ఆ రోజులు మహావైభవంగా వెళ్ళిపోయినాయి. డేళ్ళప్పుడు అడుగుపెట్టా నీ ఇంట్లో. ఈ ఇల్లొకటే ఎల్లా బతగ్గలనా అనిపిస్తుంది.”

“మీకు అభ్యంతరం లేకపోతే, ఈ ఇల్లు మీ రొదిలిపెట్టక్కరేకుండా నే నడ్డు పడగలను.”

అమ్మ ముఖం చిట్లించి అతనివంక చూసింది. అతను కొంచెం తికమకపడి సర్దుకున్నాడు.

“అంటే నాకు సంగతి తెలిసిందండి.

మీ చిన్నబ్బాయి... చంద్రారెడ్డి... పోలీసు కేసూ... మీ రేమీ మొగమాట పడక్కరేదు. నా దగ్గర డబ్బు మూలుగుతోంది... మీ కభ్యంతరం లేకపోతే-”

“మా గొడవలతో నీ కేం సంబంధం?”

“మీ అమ్మాయి నేనూ - చాలా...

స్నేహితులు. మీ కవసరి మొచ్చిన్నప్పుడు ఆదుకోవటానికే ఇంక స్నేహితుణ్ణి ఉండండి..”

“మా అమ్మాయి ఆడిగిందా నిన్ను?”

“లేదండీ! అసలు నాతో చెప్పనన్నా లేదు. చాలా అభిమానంగా ఉంది. నాకు తెలిసింది. తెలిసినంతవరకే...నేను...”

“నాయనా! స్నేహానికి స్నేహమే. వ్యవహారానికి వ్యవహారమే. రెండూ కలిపేస్తే ప్రమాద ముంది. ఇంతకీ మమ్మల్ని ఆదుకోవడంలో నీ ఉద్దేశ మేమిటి?”

“ఏవీ! లేదండీ, మీ అమ్మాయింటే నాకు...చాలా...గౌరవం..”

శకుంతల గుమ్మంలో కొచ్చి నిలబడింది. ఆమె ముఖంలో చిరాకూ, సిగ్గు, దుఃఖం, అసహనం. అన్నింటినెక్కా, ఒక ఆందోళనా చిందులు తొక్కాయి.

“గౌరవ ముంకేమాత్రం ఉద్దేశాలుండకూడదా? మీ కుట్రాళ్ళకీ మీ ఉద్దేశాలేమిటో మీకే తెలియవు.”

అమ్మ లేచింది.

“మా శకుంతలని పెళ్ళాడా అనుందా నీకు?”

శకుంతలకీ శంకరానికీ నోరు తడారి పోయింది. శంకరం రెండు గుటకలు వేశాడు.

“మీ కిష్టముండదని నాకు తెలుసు. మీరు పాతకాలపు మనుషులు. రోజులు మారినా మీరు మారరు. వితంతువుకింక ఖులాసాగా బ్రతకడానికి హక్కు లేదంటారు మీరు. మీ మూఢనమ్మకాలకోసం, పాతికేళ్ళ యువ జీవితాలు బలియైపోవడమేనా? వాళ్ళు సుఖ పడితే మీరు చూడలేరా? ఎందుకు వాళ్ళ నలా సంప్రదాయమనే సంతకేళ్ళలో బంధించి, జీవితఖైదు విధిస్తారు మీరు?”

“మా శకుంతలని పెళ్ళాడా అనుందా నీకు?” అని తాపీగా అంది అమ్మ.

“ఉంది. ఉండమేకాదు, చేసుకుతీరు తాను - ఎన్ని అడ్డంకు లెదురైనా సరే, ఎవరి కిష్టం లేకపోయినా సరే, ఆమె నీ

యువ నీపావళి ప్రత్యేక సంచిక



వాతావరణంనించి రక్షించి ... బయటికి తీసుకుపోయి...”

“అంత గట్టిగా అరుస్తూ వెండుకు నాయనా!...రోజులు మారాయని గట్టిగా చెపితేగాని నాకు తెలి దనుకున్నావా?...మా రోజుల్లో కన్నెపిల్లలే కాలేజీలో చదివితే తప్ప. వైధవ్యం వచ్చిందని మా అమ్మాయిని బుర్ర గొరిగించి ఇంట్లో కూచోపెట్ట లేదుగా...కాలేజీ చదువుకి ఒప్పుకున్నాక, పెళ్ళికిమాత్రం ఎందుకు అడ్డు చెప్పతాను- దాని కిష్టమే చేసుకుంటానంటే?...”

శకుంతలా, శంకరం, ఈసారి గొంతు తడెక్కి మాటాడలేకపోయారు. ఒకళ్ళ వంక ఒకళ్ళు చూడలేకపోయారుకూడా. తల్లి ఎదట ఇద్దరూ చంటిపిల్లలా అయి పోయారు.

“అబ్బాయి - నువ్వు మా శకుంతల తల్లి ఏ పొరపొచ్చాలూ లేకుండా ఉండాలంటే, నువ్వీ విషయంలో జోక్యం కలిగించుకోవడం తప్ప. అందుకే అడిగాను, నీ ఉద్దేశం ఏమిటని...”

“చంద్రారెడ్డికి నే నప్పుడే డబ్బిచ్చేవా నండి...మరి...”

చాలా పొరపాటు చేశావు...నీ కా డబ్బు మళ్ళీ ఇప్పించేస్తాను.”

“అక్కరేదండీ! అది నాకో లెక్కలోది కాదు.”

“మాకు చాలా పెద్ద లెక్కలోది నాయనా! తనని నాలుగువేలు వియవ కట్టారనుకుంటుంది మా శకుంతలతల్లి...”

“నా కా ఉద్దేశం...”

చంద్రారెడ్డిని వెంటబెట్టుకుని వచ్చాడు రామన్న.

“ఎవరు?...చంద్రారెడ్డిగారేనా? రండి...నా కంతా తెలిసింది.”

“అమ్మా, ఏదో ఉక్రోషం అక్క... పోలీసు రిపోర్ట్ చేశాను.”

“రెడ్డిగారూ? మీరు చేసింది న్యాయం. నాకు తెలిలేదుగా? అసలంతవరకూ రానిచ్చే దాన్నికాదు...ఒక్క ఉపకారం చేసిపెట్టాలి మీరు. ఈ ఇల్లు అమ్మేస్తున్నాం...”

“ఇల్లు-!!” అన్నాడు రామన్న.

“అమ్మయ్యడమే!” అంది లోపలి కొస్తూ సుభద్ర.

“అక్కరేదమ్మా. మన శంకరంగారు పర్డేశారు...” అన్నాడు చంద్రారెడ్డి.

“ఇల్లమ్మేసి. అతని డబ్బు అతని కిచ్చేయండి. మీకు రావలసింది మీరు తీసుకోండి.”

“అమ్మా! మిమ్మల్ని ఇంట్లోంచి లెగొటి ఆ పాపం మాత్రం నేను కట్టుకోలేను.”

“అదేమిటి రెడ్డిగారూ! పాప మేమిటి? ఒడిలిపోయిన దేహాన్ని ఒదిలేసి, జీవుడే బయటికి పోతుంటే, ఇల్లాదిలెయ్యడానికి వెన్నకాడం ఎంత పొరపాటు! పదిహేనేళ్ళుగా ఇంటి కేమీ చేయించలేకపోయాం.

ఇంత ఇంటిని మేం ఏం జేసుకుంటాం? నాలుగు రాళ్ళున్నవాళ్ళు ఈ ఇంటిని కొనుక్కుంటే—వాళ్ళకే లాభం. ఇల్లు బాగువడుతుంది. మీ అప్పు పోగా, మిగిలిన డబ్బుతో చిన్న ఇల్లొకటి కొనుక్కుంటాం. మీరే చూసిపెట్టండి చవగా...”

“అప్పుడు నాకు ఏదేళ్ళు. డెబ్బైరెండేళ్ళు— అలమారు తలపులు పుచ్చిపోయాయి. ఆ పక్క పెణక వాలిపోయింది రామన్న బాగుచేయించలేడు నూటయేభై రూపాయల గుమాస్తాగిరి - తిండికే చాలదు. వాడికి తొందరగా పెండ్లి చేసేయ్యాలి. ఈ ఇల్లాది లేస్తే ఎలా బతుకుతాడో - కళ్ళుకూడా కని

పించడంలేదు. ఎత్తు పల్లం గోడా గడపా అలవాటయిపోయాయి ఈ ఇంట్లో. ఎంత వైభవంగా ఉండేది ఆ రోజుల్లో! ఇల్లు అమ్మెయ్యాలి. వెనకటివి వదిలెయ్యలేం ఒకపట్టాన్న. దిగులుగా ఉంటుంది. అయినా కాటికి కాళ్ళు జొపుకున్నవాళ్ళం. కుర్రాళ్ళు వాళ్ళ బతుకులు వాళ్ళు బతకాలి. ఏమిటో ఈ బంధాలు. వ్యాసపీఠంమీద భాగవతం తెరిచి, ఎంత బాగా చదివేవా రాయన! “కలలోనన్ తను మున్నెరుంగని” అన్న పద్యం - ఆ రోజు లింకరావు, ఎందుకు రావాలి? పిచ్చిగాని.”

ఇల్లు అమ్మెయ్యాలి...

